

...1...

કેશોદના મહે. એડીશનલ ચીફ જ્યુડીશિયલ મેજીસ્ટ્રેટ સાહેબની કોર્ટમાં, કેશોદ

ફોજદારી કેસ નં.૧૧૮/૨૦૨૬

આંક-

શ્રી સ ર કાર . . .

ફરિયાદી

વિરુદ્ધ

લાખુબેન વા/ઓ નાથાભાઈ મકડીયા

આરોપી

ગુનો :- ગુજરાત પ્રોહિ. એક્ટની કલમ ૬૫ એએ મુજબ...

- :: ચૂકા દો :: -

(૧) ફરિયાદ પક્ષના કેસની ટુંકમાં દકીકત એવી છે કે, આ કામના આરોપી પાસેથી દારૂ મળી આવેલ હોય આરોપીએ ગુજરાત પ્રોહીબીશન એક્ટની કલમ ૬૫ એએ મુજબ શિક્ષાપાત્ર ગુનો આચરેલો છે જેથી આરોપી વિરુદ્ધ ફરીયાદ આપેલી છે. આ ફરીયાદ સંદર્ભે પોલીસ સત્તાવાળાઓ તરફથી ગુનાની તપાસના અંતે આરોપી વિરુદ્ધ ગુજરાત પ્રોહીબીશન એક્ટની કલમ ૬૫ એએ મુજબ શિક્ષાપાત્ર ગુનાનું ચાર્જશીટ ત.ક.અ. અમલદાર ધ્વારા રજુ થતા સદર ચાર્જશીટ રજુ કરતો તથા સમન્સ કરતો હુકમ કરેલ.

(૨) આરોપી સમન્સ બજતા આરોપી હાજર થતા નકલો મળ્યા બદલની ખાતરી કર્યા બાદ આરોપી ગુન્હો કબુલ કરવા માંગતા હોવાનું જણાવી આંક.૬. કબુલાત પુરશીષ રજુ કરતા આરોપી વિરુદ્ધ સદર ગુન્હાનું તહોમત ફરમાવી વાચી સંભળાવી આરોપીનું નીવેદન નોંધતા આરોપી ગુન્હો કબુલ કરતા જણાવે છે. આરોપી ની ગુનાની કબુલાત સંદર્ભેની પુરસીસ વંચાણે લેતા આરોપી તરફે એવી રજુઆત છે કે, તે અભણ માણસ છે અને તે કાયદાથી અજ્ઞાન છે અને ભવિષ્યમાં આવા કોઈ ગુનામાં સંડોવણી નહી થાય તેની તે પુરતી તકેદારી રાખશે અને તે ગરીબ માણસ છે અને તે તેમના કુટુંબના એકમાત્ર કમાનાર વ્યક્તિ છે અને તેઓ તેમના કુટુંબનું ભરણપોષણ માંડ માંડ કરી શકે છે અને તે માટે કામ ધંધા અર્થે જવાનું હોય, આર્થિક ઉપાર્જનના ભોગે આરોપી ને કોર્ટ કાર્યવાહીમાં નિયમિત હાજરી આપવામાં ઘણી અગવડો ઉભી થાય તેમ હોય તે આ ગુનાની

કબુલાત કરવા માંગે છે અને આરોપીને થતી સજાની અસર તેના સમગ્ર કુંટુંબ ઉપર પડે તેમ હોય માત્ર દંડ ફરમાવવા અરજ કરેલ છે.

(૩) આરોપીની કબુલાત પુરસ્તીસ વંચાણો લેતાં આરોપી સ્વૈચ્છીક રીતે હાલનો ગુનો કબુલ કરવા માંગે છે, અને તેમનો જવાબ ધ્યાને લેતાં, તેમાં પણ આરોપી સ્વૈચ્છીક રીતે ગુનો કબુલ કરેલાનું જણાઈ આવતું હોય, રેકર્ડ, અને આરોપીની કબુલાત પુરસ્તીશમાં જણાવેલ કારણો ધ્યાને લેતાં તથા આરોપીએ આચરેલ ગુનાનો પ્રકાર ધ્યાને લેતાં તથા આરોપીની કૌટુંબીક પરિસ્થિતિ અને સામાજિક સંજોગો અને તે સાથે આ કેસના સંજોગો ધ્યાને લેતાં, આરોપીને કાયદામાં ફરમાવેલ સજા કરતાં ઓછી સજા કરવા માટે વાજબી સંજોગો રહેલા છે તેવું માનતા, નામદાર ગુજરાત ઉચ્ચ અદાલત ધ્વારા ૨૦૦૫(૧) જૈ. એલ. આર. ૭૦૯ ઉપર પ્રસિધ્ધ થયેલ "ગુજરાત રાજ્ય વિ. નટવરચંદ હરચંદ ઠાકોર"ના કેસમાં પ્રસ્થાપિત કરેલ સિદ્ધાંતો ધ્યાને લઈ, નીચે મુજબનો આખરી હુકમ કરવામાં આવે છે.

- :: આખરી હુકમ :: -

આ કામના આરોપીને, ગુજરાત પ્રોહિબીશન એક્ટની કલમ ૬૫ એએ મુજબ શિક્ષાપાત્ર ગુનામાં તકસીરવાન ઠરાવી આરોપીને કોર્ટ ઉઠતા સુધીની સજા અને રૂ.૫૦૦/- (અંકે રૂપીયા પાંચસો પુરા)નો દંડ ફરમાવવામાં આવે છે અને દંડની રકમ ન ભરે તો દિન - ૦૨ (બે)ની સાદી કેદની સજા ભોગવવાનો હુકમ કરવામાં આવે છે.

હાલના કામે રહેલ મુદામાલ અપીલ સમય બાદ મુદામાલનો નાશ કરવો.

આ હુકમ આજ તારીખ : ૧૪મી, માહે :માર્ચ, સને. ૨૦૨૬ ના રોજ મારી સહી કરી, સ્પેશીયલ મેજીસ્ટ્રેટીયલ સીટીંગમાં વાંચી, સંભળાવી જાહેર કયો".

કેશોદ.

તારીખ : ૧૪-૦૩-૨૦૨૬

(વાલજીભાઈ શાંમજીભાઈ પટેલ)

એડીશનલ ચીફ જ્યુડિશ્યલ મેજિસ્ટ્રેટ,

કેશોદ.

(gj01484)